

خپلواکی




استقلال

[www.esteqlaal.net](http://www.esteqlaal.net)

پنجشنبه ۱۱ جنوری ۲۰۲۴

روانشاد پوهاند عبدالحی حبیبي

## د احمد شاه بابا دیوان



### څلورلسمه برخه

#### مثبت تصوف

لکه دمخه چه مو وویل، احمد شاه بابا د تصوف مثبتہ خوا درلوده، یعنی د ده تصوف "فلسفی تصوف" نه وه، چه د دنیا ترک او رهبانیت پکښي اخیلی دي، بلکه د ده تصوف شرعی او اسلامی وه، چه د جهاد روح، او د تقوا او خدمت خلق خوا ئي غالبه وه، لکه چه پخپله د فنا او بقا په خواو کي د اعتدال لار نیسي، او بقا د فنا کمال بولي:

دا د سر کاسه پرې مکره د فنا کمال بقا ده

#### ایمان او یقین

په ماوراء الطبیعه ابحاثو کي عقلیون او فلاسفه تل پر عقل تکیه کوي، مگر عقل هم حقائق کماهی نسبي پیژندلای، فلاسفه که څه هم په دغه لار کي ډیر زیار کاري، مگر دغه زیار تر ځایه نرسیري، او په پای کي وایي:

”معلوم شد که هیچ معلوم نشد“ (فخر رازی). سقراط د یونان مشهور فیلسوف په دغه فخر کاوه ”چه پخپله ناپوهي پوهیدلی وو“ سپنسر د انگلستان نامتو عالم به ویل ”چه په هیڅ نه پوهیرو“ احمد شاه بابا یوه ورځ چه د پسرلی گلونه غوریدلي، او جهان ئي بنکلی کړي وو په دقیق نظر دغه ننداره کتله مگر عقل ئي هیڅ په فلسفه د دغه بنکلی جهان پوه نشو، له ځانه سره ئي وویل:

"احمد" شپه و ورځ ثنا کړه عقل څه رسي په کار؟

د پسرلی په پای کي گلان رژیږي، پر گلستان د فلاکت او ادبار خاوري اوري، احمد شاه بابا دغه د حیرت مقام داسي بښي:

په قدرت دی گل کړ جوړ

چه چمن په بنایسته و

بیا په لږ عمر کي زور اوس ئي باد وړي لکه پرور تر دغه وروسته په حیرت کي ډوبیږي نو وایي:  
"احمد شاه" فکرونه پریرده بخره مومه له حیرته په دې ډول احمد شاه بابا یوازی عقل د عرفان او پیژندگلوۍ په لار کي کافی نه بولي، ځکه چه د عقل د سیر پای حیرت دي، نو دئ پخپل کلام کي هر کله د ایمان او یقین تلقین کوي، او دغه لار تر مجرد عقلیت غوره کوي، لکه چه وایي:

په یقین به خپل یار مومي

معرفت څراغ بل کړي

"احمد شاه" که یار غواړي

نفس نومید کړي لکه شنډه

یقین وباسه له ځنډه

لیږي کړه د گمان پلنډه

بل ځای وایي:

د یقین په لاره درومي

د گمان صورت که واخلي

شک فاني یقین باقی کړه

دغه خپل یار به وويني

په گمان ولي دريږي

ته دریاب په موج بهیږي

په باقی به هوسیري

د يقين پر لور که خيژي

يا:

د "احمد" د يار تر منځ د گمان غرونه

که يار غواړي د يقين پر لاري پښې برده

په دغه خوا کي د اوسني زماني مشهور فيلسوف علامه اقبال هم زموږ د احمد شاه بابا ټينگ ملگري

دي لکه چه وايي:

حيات جاودان اندر يقين است

ره تخمين و ظن گيري، بميري

بل خاي وايي:

خرد بيگانه نوق يقين است

قمار علم حکمت بد نشين است

دو صد بو حامد و رازي نيرزد

به ناداني که چشمش راه بين است

مقام شوق بي صدق و يقين نيست

يقين بي صحبت روح الامين نيست

گر از صدق و يقين داري نصيبي

قدم بيباک نه، کس در کمين نيست ۳۸

---

۳۸. د علامه اقبال ارمغان حجاز د لاهور طبع.

د جهان تطورات

احمد شاه بابا د دنيا نقشه په فلسفي نظر داسي کاري:

کله سرناوي بيا ډممي وي

کله ژړا وي، څه غرغړ وي!

دا جهان طور طور بنکاري

څوک په سر تور وي، د چا بگري وي

علم، او د علم تشويق

د انسان د سعادت لار علم دي، هيڅ سړی او ملت پر دنيا بي له علمه لار نسي پيدا کولای!  
د احمد شاه بابا له سوانخو او ويناوو څخه ښکارېږي، چه ده په دينی علومو او تصوف او فلسفه کي  
معلومات درلوده، په عربي ژبه هم پوهېدي، په پارسی او پښتو کي ئي شعر هم ويلای سواي.  
په عربي ژبه چه په هغه عصر کي د مشرق د علم منبع وه تر دې حده عالم وو، چه ليک او لوست  
ئې هم په کولای سو. مرحوم شاه فقير الله صاحب د ښکارپور و ده ته عربي مکتوبونه هم ليکلي دي  
۳۹ علاوه پر دغه احمد شاه بابا په عربي ژبه ځني کلمات لري، چه محمد غوث ابن ترکمان ابن تاج  
خان په هندوستان کي په پارسی ژبه شرح پر ليکلي ده، چه شرح الشرح نومېږي ۳۰۰. مخه ده!

---

۳۹. د میان فقير الله صاحب جلال آبادی مکتوبات ص ۲۷۱ د لاهور طبع.

احمد شاه بابا خپل گران ملت ته پخپله وينا کي د علم ډير تشويق او ترغيب فرمائي، نن ورځ ښايي  
چه پښتانه د خپل پلار دغه نصايح په ښی غور واري، او په دغه قرن کي چه بي له علمه ژوندون  
ممکن نه دي، عملی ئي کي، او د علم زدکړي ته خورا توجه وکي، دی وايي:

څو ډيوې د علم دي هميش بلی  
د غفلت په تياره څو گرزې عجوزه  
دا يقين، علم له ځانه سره مله کړه  
د همت په وزر الوزه الوزه  
بل ځای د علم فوائد او گټي داسي ښيي:  
له څلورو خوا به در درته ځليږی  
که د علم رون څراغ ته درته بل کړي  
روح له علمه روڼا اخلي، هله زده کړه  
"احمد شاهه" چه بد خوی په ښه بدل کړي  
بل ځای په داسي ډول و علم ته ترغيب فرمائي:  
علم گوره څه څرگنده لوی درياب دی  
بيا هم دي را بهيډلی په څو باب دی  
دا د علم درياب هر چيري محيط دی  
علم زده کړه چه د علم لور جناب دی

په دغو بيتو كې احمد شاه بابا د علم شعب او اقسام بنيې، او د علم احاطه بنكاره كوي، وروسته نو  
و زده كړې ته زموږ تشويق فرمائي!

**بديعي صنايع**

**نوربيا**